

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 22/05/2026

Morning : 7.10 to 7.20

Day : FRIDAY

Regional News

આકાશવાણી અમદાવાદ- વડોદરા પ્રાદેશિક સમાચાર સિમ્પલ ઠક્કર વાંચે છે.

1. સંયુક્ત સંસદીય સમિતિના અધ્યક્ષ પી. પી. ચૌધરીએ કહ્યું, 2027 વિધાનસભા ચૂંટણી બાદ સરકાર 5 વર્ષની જ રહેશે.
2. કેન્દ્રીય રેલવે મંત્રી અશ્વીની વૈષ્ણવ અને મુખ્યમંત્રી ભુપેન્દ્ર પટેલ વિડિયો કોન્ફરેન્સથી ભૂજ દિલ્હી દૈનિક એક્સપ્રેસ ટ્રેનને લીલી ઝંડી બતાવશે
3. ગુજરાત પોલીસે ઓપરેશન મિલાપ હેઠળ બે અઠવાડિયામાં ગુમ થયેલા 701 લોકોને શોધી કાઢ્યા
4. જામનગર પોલીસે કુખ્યાત સૈયા ટોળકીના 11 સભ્યો સામે ગુજસીટો હેઠળ કેસ નોંધ્યો
5. સૌરાષ્ટ્ર અને દક્ષિણ ગુજરાતનાં કેટલાંક જિલ્લામાં આજે માવઠાની આગાહી
6. અમદાવાદમાં રમાયેલી આઈપીએલ ક્રિકેટમાં, ગુજરાત ટાઇટન્સે ચેન્નાઈ સુપર કિંગ્સને 89 રનથી હરાવ્યું.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## JPC ON 1 NATION 1 ELECTION

એક રાષ્ટ્ર એક ચૂંટણી પ્રસ્તાવ અંગે રચાયેલી સંયુક્ત સંસદીય સમિતિ વિવિધ રાજ્યોનો પ્રવાસ કરી રહી છે ,ગુજરાત સાતમું રાજ્ય છે જ્યાં સમિતિએ પ્રવાસ કરી સરકારના મંત્રીઓ અને અધિકારીઓ સાથે ચર્ચા કરી સામાન્ય નાગરિકોની બાબતો પણ જાણી છે

“એક રાષ્ટ્ર એક ચૂંટણી” પ્રસ્તાવ અંગે રચાયેલી સંયુક્ત સંસદીય સમિતિ - JPCના અધ્યક્ષ પી. પી. ચૌધરીએ કહ્યું કે,

(BYTE- P P CHAUDHARY, CHAIRMAN JPC ONE NATION ONE ELECTION)

ઉલ્લેખનીય છે કે, JPCની ટીમના 39 સભ્યો મંગળવારથી ત્રણ દિવસ રાજ્યના પ્રવાસે હતા. દરમિયાન તેમણે મુખ્યમંત્રી ભૂપેન્દ્ર પટેલ, રાજકીય પક્ષના નેતાઓ, વિવિધ અગ્રણી અધિકારીઓ અને અન્ય મહાનુભાવો સાથે ઉંડાણપૂર્વક ચર્ચા કરી હતી.

## BHUJ-DELHI DAILY EXPRESS TRAIN

આજથી શરૂ થતી ભુજ-દિલ્લી વચ્ચેની નવી દૈનિક એક્સપ્રેસ ટ્રેનને રેલવે મંત્રી અશ્વિની વૈષ્ણવ અને મુખ્યમંત્રી ભુપેન્દ્ર પટેલ વીડિયો કોન્ફરન્સથી ટ્રેનને લીલી ઝંડી બતાવી પ્રસ્થાન કરાવશે.

આ સ્પેશિયલ ટ્રેન ભુજથી રવાના થશે. 23 મેથી નિયમિત ભુજ-દિલ્લી-ભુજ એક્સપ્રેસ સેવા શરૂ થશે. ભુજથી દરરોજ સવારે 11:15 કલાકે ટ્રેન દિલ્લી માટે પ્રસ્થાન કરશે. દિલ્લીથી દરરોજ સાંજે 16:40 કલાકે ટ્રેન ભુજ માટે રવાના થશે. આ ટ્રેનમાં 2-ટિયર AC, 3-ટિયર AC, સ્લીપર અને જનરલ કોચની સુવિધા રહેશે.

## GUJARAT POLICE OPERATION MILAP

ગુજરાત પોલીસે ઓપરેશન મિલાપ હેઠળ બે અઠવાડિયામાં ગુમ થયેલા 701 લોકોને શોધી કાઢ્યા

નાયબ મુખ્યમંત્રી હર્ષ સંઘવીએ જણાવ્યું હતું કે, રાજ્યભરમાં એક જ પખવાડિયામાં કુલ 701 લોકોનો શોધી તેમને પરિવારો સાથે મિલન કરાવ્યું, તે જ આ ઓપરેશનની સફળતા છે.

ગુજરાત પોલીસે તાજેતરમાં વર્ષ 2007થી ગુમ થયેલા લોકોને શોધવા માટે ઓપરેશન મિલાપ લોન્ચ કર્યું છે અને માત્ર બે અઠવાડિયામાં જ 701 લોકોને શોધી કાઢવામાં આવ્યા છે.

CID કાઇમના અધિક પોલીસ મહાનિર્દેશક (ADGP) અજય ચૌધરીએ જણાવ્યું હતું કે, આ આયોજનબદ્ધ રીતે શરૂ કરાયેલ આ અભિયાન હજુ ચાલુ રહેશે.

(BYTE: AJAY CHAUDHARY, ADDITIONAL DIRECTOR GENERAL OF POLICE)

## JAMNAGAR GJCTO

જામનગરના એસપી ડૉ. રવિ મોહન સૈનીએ જણાવ્યું હતું કે, પોલીસે જામનગરમાં કુખ્યાત સૈયા ટોળકીના 11 સભ્યો સામે ગુજરાત આતંકવાદ અને સંગઠિત ગુના નિયંત્રણ અધિનિયમ (GJCTO) હેઠળ કેસ નોંધ્યો છે.

પોલીસે મોડી રાતના ઓપરેશન દરમિયાન છ આરોપીઓની ધરપકડ કરી હતી, જ્યારે ચાર આરોપીઓ પહેલેથી જ જેલમાં છે અને એક ફરાર છે.

(BYTE: DR. RAVI MOHAN SAINI, SP JAMNAGAR)

## Ayushman Health Center

સાબરકાંઠા જિલ્લાના 6 આયુષ્યમાન આરોગ્ય કેન્દ્રને નેશનલ ક્વોલિટી એશ્યોરેન્સ સ્ટાન્ડર્ડ પ્રમાણપત્ર એનાયત કરાયા.

જેમાં જિલ્લાના રાજપૂર, મૌછા, પેઢમાલા, મૌયદ-બ ઉંચીધનાલ અને ભાંભુડી આયુષ્યમાન આરોગ્ય કેન્દ્રને કેન્દ્ર સરકારના આરોગ્ય અને પરિવાર કલ્યાણ મંત્રાલય દ્વારા આ પ્રમાણપત્ર આપવામાં આવ્યું છે.

આ તમામ કેન્દ્ર એ ઉત્તમ કામગીરી અને આરોગ્ય સેવાઓની ગુણવત્તામાં નવા ધોરણો સ્થાપિત કર્યા છે. સાબરકાંઠા જિલ્લામાં અત્યાર સુધીમાં 124 આરોગ્ય સંસ્થાઓને નેશનલ ક્વોલિટી સર્ટીફિકેટ મળી ચૂક્યા છે જેમાં 95 આયુષ્યમાન આરોગ્ય કેન્દ્ર, 27 પ્રાથમિક આરોગ્ય કેન્દ્ર, 1 સબ જિલ્લા હોસ્પિટલ અને 1 અર્બન હેલ્થ સેન્ટરનો સમાવેશ થાય છે.

## SWARAKSHA MAHOTSAV 2026

અમદાવાદમાં સ્વરાક્ષા મહોત્સવ 2026નું આયોજન કરવામાં આવ્યું હતું. જેમાં સ્વદેશી સંરક્ષણ અને અવકાશ ટેકનોલોજી પર ધ્યાન કેન્દ્રિત કરવામાં આવ્યું હતું. મેજર જનરલ વિમલ મોંગાએ આ અંગે વધુ માહિતી આપી હતી.

(BYTE: MAJOR GENERAL VIMAL MONGA)

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

## IMP ANNOUNCEMENT

એક અગત્યની જાહેરાત

આકાશવાણી અમદાવાદના પ્રાદેશિક સમાચાર વિભાગ દ્વારા ગુજરાત પવિત્ર યાત્રાધામ વિકાસ બોર્ડ અંગેની વિશેષ શ્રેણીનો વધુ એક ભાગ આજે 22-મેના રોજ રાત્રે 9.15 મિનિટે પ્રસારિત કરાશે. આ વિશેષ કાર્યક્રમમાં ભાગ લઈ રહ્યા છે, ગુજરાત પવિત્ર યાત્રાધામ વિકાસ બોર્ડના સચિવશ્રી રમેશ મેરજા અને આકાશવાણી અમદાવાદના સમાચાર વાચક પ્રવેશ અડિએચા.

તો, સાંભળવાનું ચૂકશો નહીં, આજે રાત્રે 9.15 મિનિટે ગુજરાત પવિત્ર યાત્રાધામ વિકાસ બોર્ડ અંગેની વિશેષ શ્રેણીનો વધુ એક ભાગ. આ કાર્યક્રમનું જીવંત પ્રસારણ આકાશવાણી અમદાવાદની યુ-ટ્યૂબ ચેનલ AIR ન્યૂઝ ગુજરાત પર પણ સાંભળી શકાશે.

## WEATHER FORECAST

રાજ્યમાં કેટલાક જિલ્લામાં તાપમાનનો પારો 40 ડિગ્રી સેલ્સિયસને પાર પહોંચ્યો છે. દરમિયાન હવામાન વિભાગે આજે ગીર સોમનાથ, અમરેલી, નવસારી, ડાંગ તથા દમણ, દાદરા અને નગરહવેલીમાં કમોસમી હળવાથી મધ્યમ વરસાદની આગાહી કરી છે.

## VADODRA SSG HOSPITAL

રાજ્યમાં વધતી જતી ગરમી વચ્ચે, વડોદરાની SSG હોસ્પિટલમાં એક અલગ હીટવેવ વોર્ડ બનાવવામાં આવ્યો છે, જેમાં દર્દીઓ માટે ખાસ વ્યવસ્થા કરવામાં આવી છે. SSG હોસ્પિટલ વડોદરાના મુખ્ય તબીબી અધિકારી હિતેન્દ્ર ચૌહાણે વ્યવસ્થા અંગે માહિતી આપી હતી.

**(BYTE: HITENDRA CHAUHAN CHIEF MEDICAL OFFICER)**

## IPL

આઈપીએલ ક્રિકેટમાં, ગુજરાત ટાઇટન્સે ગઈકાલે રાત્રે અમદાવાદના નરેન્દ્ર મોદી સ્ટેડિયમ ખાતે ચેન્નાઈ સુપર કિંગ્સને 89 રનથી હરાવ્યું.

ગુજરાત ટાઇટન્સએ 230 રનના લક્ષ્યનો પીછો કરતા, ચેન્નાઈ સુપર કિંગ્સ 13.4 ઓવરમાં 140 રનમાં ઓલઆઉટ થઈ ગઈ.

શિવમ દુબે 47 રન સાથે સૌથી વધુ સ્કોરર રહ્યો. ગુજરાત ટાઇટન્સ માટે, મોહમ્મદ સિરાજ, રાશિદ ખાન અને કાગીસો રબાડાએ 3-3 વિકેટ લીધી.

અગાઉ, ચેન્નાઈ સુપર કિંગ્સે ટોસ જીતીને બોલિંગ કરવાનો નિર્ણય લીધો. બેટિંગમાં ઉતરતા, ગુજરાત ટાઇટન્સે નિર્ધારિત 20 ઓવરમાં 4 વિકેટ ગુમાવીને 229 રન બનાવ્યા.

સાઈ સુદર્શન 84 રન સાથે સૌથી વધુ સ્કોરર રહ્યો અને ત્યારબાદ શુભમન ગિલે 64 રન બનાવ્યા. જોસ બટલર 57 રન સાથે અણનમ રહ્યો. મોહમ્મદ સિરાજને પ્લેયર ઓફ ધ મેચ જાહેર કરવામાં આવ્યો.

આજે, સનરાઇઝર્સ હૈદરાબાદ સાંજે 7.30 વાગ્યે હૈદરાબાદમાં રોયલ ચેલેન્જર્સ બેંગલુરુ સામે ટકરાશે.

## JET FUEL

વલસાડના પારડી નજીક નેશનલ હાઇવે પર વિમાનનું ઇંધણ એટલે કે એવિએશન ટર્બાઇન ફ્યુલ (ATF) ભરેલું એક ટેન્કર પલટી ગયું હતું. ટેન્કર પલટી જતાં તેમાંથી હજારો લિટર અત્યંત જ્વલનશીલ ઇંધણ હાઇવે પર ફેલાતા, કોઈ મોટી દુર્ઘટના ન સર્જાય તે માટે તાત્કાલિક સલામતીના પગલાં લેવામાં આવ્યા હતા.

પારડી મામલતદારને જાણ થતાં ઉચ્ચ અધિકારીઓ સાથે તેઓ ઘટના સ્થળે પહોંચી ગયા હતા. અધિકારીએ જણાવ્યું છે કે એવિએશન ટર્બાઇન ફ્યુલ(ATF)અત્યંત જ્વલનશીલ ઇંધણ છે. આથી, સાવચેતીના ભાગરૂપે તમામ જરૂરી પગલાં લેવામાં આવી રહ્યા છે.

## MADHPALAN

ડાંગમાં મધપાલનને વ્યવસાય તરીકે અપનાવીને ખેડૂતો આર્થિક રીતે સફર થયા. ઘણી સંસ્થાઓ ખેડૂતોને મધપાલનમાં અગ્રેસર બનાવવામાં યોગદાન આપી રહી છે. આ અંગે ખેડૂત મહેન્દ્રભાઈએ પ્રતિક્રિયા આપી..

(BYTE: MAHENDRABHAI, FARMER)

## INTERNATIONAL DAY FOR BIOLOGICAL DIVERSITY

આજે આંતરરાષ્ટ્રીય જૈવ વિવિધતા દિવસ છે. દર વર્ષે ૨૨ મેના રોજ વિશ્વભરમાં 'આંતરરાષ્ટ્રીય જૈવ વિવિધતા દિવસ' ઉજવાય છે. આ વર્ષે આ ઉજવણીની સત્તાવાર વૈશ્વિક થીમ - "વૈશ્વિક પ્રભાવ માટે સ્થાનિક સ્તરે સક્રિયતા" (Acting locally for global impact) નક્કી કરવામાં આવી છે.

રાજ્યનું નળ સરોવર પક્ષી અભયારણ્ય, થોળ પક્ષી અભયારણ્ય, ધોલેરા કીક, MISHTI પ્રકલ્પ અંતર્ગત મેન્ગ્રોવ્સનું વાવેતર, સાબરમતી રિવરફ્રન્ટ બાયોડાયવર્સિટી પાર્ક: બર્ડ્સ એન્ડ બટરફ્લાય હબ આ ઉપરાંત સાબરમતી રિવરફ્રન્ટ પર આવેલા વિવિધ પાર્ક અને શહેરમાં આવેલા વિવિધ ઓક્સિજન પાર્ક પણ બાયો ડાઈવર્સિટી કન્ઝર્વેશન માટે મહત્વના સાબિત થઈ રહ્યા છે.

-----